

SAN NIKOLA

Kif il-Kult Tiegħu Wasal fil- Gzejjer Maltin

IT-TIENI PARTI

JIKTEB
NIKOLA CALLUS



Statwa proċessjonali ta' San Nikola Isqof, liebes bir-rit Grieg, li tinsab fil-knisja tas-Sodalità ta' l-Erwieh tal-Purgatorju gewwa l-Belt Valletta.

Il-miġja tan-Normanni f'Malta fl-ahħar snin tas-seklu hdax, f'tit biddlet is-sitwazzjoni mwieghra tal-Maltin, tant li ntqal li Malta qatt ma kienet Normanna fis-sens proprju tal-kelma. L-Għarab damu jahkmu fuq Malta sakemm niżel il-Konti Ruġġieru fl-1090 u b'hekk Malta saret tributarja ta' Sqallija Normanna. In-Normanni ggvernaw minn Sqallija u l-poplu Malti baqa' kulturalment Mislem. B'hekk ir-Reliġjon Nisranija qajla setgħet timxi 'l quddiem kif kien mistenni.

In-Normanni jahkmu 'l Malta Minn Sqallija

Il-biċċa l-kbira tal-knejjes dedikati lil San Nikola fil-Puglia, fil-Kalabrija u fi Sqallija jafu l-bidu tagħhom lin-Normanni. Fi żmienhom, ir-rahall tas-Siġġiewi kellu knisja dedikata lil San Nikola, li minnha illum ma baqa' xejn hliief hajt ta' stil Normann. Skond tradizzjoni, kien il-Konti Ruġġieru stess li ha hsieb

biex din il-knisja ma tithallix ta-qa';¹ haġa li tista' tkun meta wiehed iġib quddiem għajnejh kemm id-dinastija Normanna kienet devota ta' San Nikola. Infatti, id-duka ta' Bari (Puglia), Ruġġieru Borsa, tal-kwartieri generali tal-ex-mexxejja Bizantini lill-arċisqof tal-belt Ursone biex flokxom tinbena l-Kripta u l-Bażilka ta' San Nikola, f'Mejju tas-sena 1087. Il-prinċep ta' Bari Boemondo bena ospizju għall-

pellegrini maġenb l-istess Bażilka. L-ahwa Ruġġieru u Boemondo akkwistaw minghand il-Papa Paskal II hafna beneficiċi kbar għall-Bażilka. Ruġġieru II ta' Sqallija, fil-gurament tat-22 ta' Ġunju 1132 ta garanzija li ma jhalli 'l hadd imiss jew jehu xi mkien iehor ir-relikwi insinji ta' San Nikola. Dan ir-re għammar il-Bażilka tal-Qaddis f'Bari b'dak kolu li kien jonqosha.²

Kif Is-Sigġiewi Sar Parroċċa San Nikola

Fis-seklu 13, is-sitwazzjoni mwieghra reliġjuża bdiet tiehu r-ruh biss, meta l-gzejjer Maltin bdew jiġu mikrija lin-nobbli barranin. Dawn, fil-biċċa l-kbira minnhom Genwizi (minn Genoa). Fir-reġjun ta' Genova, il-knejjes ta' San Nikola tas-seklu 9, jixhdulna l-qedem tal-kult tiegħu.³ Dawn in-nobbli Genwizi ġiebu magħhom il-kult Nikoljan inkluż mat-tradizzjonijiet u istituzzjonijiet Insara (Latini u Ewropej). Kien biss meta l-Imperatur Federiku II keċċa lill-Misilmin għal kolloxx minn Malta (1224) u dahhal ir-riformi, li għamlu mill-ġdid lil Malta Nisranija.

Fil-inhawwi tas-Sigġiewi, fiż-żminijiet tan-nofs kienhawn madwar elf u erba' mitt ruh, li kienu mxerrda fi rhula żgħar bhal Hal Niklusi, Hal Kbir, u Hal Kdieri.⁴ Għall-habta tas-seklu tlettax, in-nies ta' dawn l-irhula bdew jitbiġghdu minn qrib il-bahar u jersqu 'l ġewwa fejn illum jinsab Is-Sigġiewi, aktarx biex isibu kenn mill-attakki tal-hallelin tal-bahar, li kienu spiss jahbtu għal Malta. Dokument ta' l-1260 li jinsab fil-Vatikan jagħtina x'nifhmu li Is-Sigġiewi tant kien kiber u sar importanti li jissemma flimkien mar-Rabat u maż-Żejtun.

Minn studju xjentifiku ta' dokumenti medjevali fl-arkivji tal-Vatikan, tal-Katedral u f' dawk notarili jidher ċar illi snin qabel l-1436 ("rollo") ta' l-Isqof de Mello, uħud mill-ewwel għaxar parroċċi kienu diġà jeżistu, fosthom dik tas-Sigġiewi. Meta l-istoriċi Maltin minn żmien Gian F. Abela sa ftit żmien ilu kienu jorbtu t-twaqqif ta' dawn il-parroċċi mar-"rollo" ta' de Mello, dejjem kienu jgħidulna li l-isqof li jwaqqaf il-parroċċi jrid ikun joqgħod hawn Malta. Issa, l-istorja tghidilna li l-ewwel żewġ Isqfijiet ta' Malta li kienu joqgħodu u mietu hawn, kienu

l-Franġiskani Fra Arrigo di Cefalu (1334-1341) u Fra Nikola Boneto (1342-1360). Għalhekk, kull wieħed minn dawn iż-żewġ isqfijiet sa ta' waqqaf il-parroċċa ta' San Nikola – Sigġiewi, żgur qabel l-1348. Ghax f'din is-sena, il-Pesta s-Sewda kinset l-Ewropa u f'Malta kien hemm postijiet fejn qerdet lil kulhadd, kif ġara lil Hal Kdieri.⁵

Fil-Vista Pastorali ta' Mons. Dusina (1575) insibu li mis-46 knisja li kien hawn fl-inhawwi tarraħal, 7 kienu dedikati lil San Nikola: dan jurina x'devozzjoni kbira lejha kellu l-poplu tas-Sigġiewi.

Ix-Xhieda Dejjiema tad-Devoti Tiegħu.

It-tifkiriet ta' kull żmien tad-devozzjoni haġja lejha San Nikola, Isqof ta' Myra niltaqgħu magħhom fl-ikonografija, fl-arkitektura sagra u fit-tradizzjonijiet ta' missirijietna.

Fil-knejjes-gherien tal-Madonna u ta' San Niklaw fil-Mellieħa, f'tad-Dejr u fil-katakombi ta' Sant'Agata fir-Rabat instabu pittura tal-Madonna u l-Qaddisin fosthom San Nikola. Pittura affresko tas-seklu hmistax wieħed jista' jaraha fil-knisja tal-Lunzjata f'San Anard, barra r-Rabat, u f'dik ta' Hal Millieri. F'din ta' l-ahħar, għandna x-xbihat ta' tnaħ-il Qaddis l-aktar magħrufa f'Malta qabel is-seklu sittax u fosthom San Nikola u San Anard l-iktar li kienu jgawdu devozzjoni lejhom.⁶ L-ikonografija Nikoljana kibret bis-shiħ fi żmien il-Kavallieri ta' San Gwann. F'xi knejjes tagħhom hemm kwadri bi xbihat ta' San Nikola, kważi kollha mpittrin mill-famuż Mattia Preti u ordnati mill-Gran Mastru Nikola Cottoner.

Dan flimkien mal-Gran Mastru Caraffa għenu minn flushom il-

bini tal-knisja monumentali u Arcipretali tas-Sigġiewi u l-kavallier Giovanni Fiott, segretarju tal-Gran Mastru hallas għall-pittura titolari.

Fir-relikwarju insinji tal-Knisja Konventwali ta' l-Ordni ta' San Ġwann jinsab id-driegħ ta' San Nikola, mogħti mill-Balliju De Mailoc Saquenville fl-1548.⁷

Wahda mit-tliet parroċċi Griegi fil-Birgu li ġew ma' l-Ordni ta' San Ġwann minn Rodi fl-1530 kienet taħt il-patronċinju ta' San Nikola. Il-komunità Griega fil-belt Valletta kienet magħmula minn żewġ parroċċi: Santa Maria Damascena u San Nikola. Wara xi żmien il-Griegi ċedew il-knisja parrokkjali ta' San Nikola lis-Sodalità ta' l-Erwieħ tal-Purgatorju.

Fiż-żminijiet tan-nofs inbnew hafna knejjes żgħar ta' San Nikola fl-ibliet, fl-irhula u mferrxin 'l hawn u 'l hinn fil-kampanja tal-gzejjer Maltin, uħud minnhom għadhom jeżistu sa llum. Sal-1545 fiċ-ċimiterju tal-matrici f'Għawdex kienu twaqqfu għaxar kappelli, wahda minnhom dedikata lil San Nikola. F'Għawdex kien hemm hames knejjes ta' San Nikola: fil-Kastell u fir-Rabat (Città Vittoria), fuq l-gholja ta' Dbiegi (Għarb) u f'Marsalforn. Fiċ-ċimiterju l-antik ta' San Pawl – Rabat (Malta) twaqqfu tlieta u għoxrin kappella, erba' minnhom dedikati lil dan il-qaddis Isqof ta' Myra.

Minn żmien il-Bizantini f'pajjiżna, kienet drawwa li jitqassmu 'ftajjar u nbid' lill-foqra fil-festa ta' Santa Marija.⁸ Hekk kien isir ukoll fiż-żewġ knejjes ta' San Nikola fl-inhawwi tal-gholja ta' Dbiegi (Għawdex). Fil-festa ta' dan il-Qaddis fil-Qrendi, mal-hobż u l-inbid kienu jitqassmu wkoll santi u ġellewż.⁹ L-istess kien isir fil-festa titolari fis-Sigġiewi: kien hemm għalqa għal

ikompli minn paġna 17

dan l-iskop, maghrufa bhala "ta' San Nikola ta' l-inbid". Bhala devozzjoni fil-festa tiegħu, fil-knejjes ta' San Nikola tal-belt Valletta, f'dik tas-Sigġiewi u f'Tas-Samra (Hamrun) jitbierek u jitqassam il-hobż tiegħu. Il-knisja tal-Madonna tas-Samra sas-sena 1575 kienet dedikata lil Qaddis ta' Myra. San Nikola u Santa Katerina jissejthu tal-"Vinturi" għax ix-xebbiet kienu jitolbuhom isibulhom għarus. Ix-xebbiet Sigġiwin kienu jduru tliet darbiet ma' l-istatwa tal-Qaddis li hemm fil-misrah tar-raħal u jgħidulu: "San Nikola kkunslani", jiġifieri żewwiġni. San Nikola sar tal-"Venturi" permezz tal-leggenda li tgħid li pprova d-dota lil tliet xebbiet minn go dar wahda biex setgħu jizzewġu.

F'għajdut missirjietna lil dan il-Qaddis kienu jsibuh ukoll bhala "San Nikola Stilla". Stilla hi festa ta' qaddis jew qaddisa li tahbat fil-harifa li fiha mistennija tagħmel xita qawwija u maltemp. L-aħhar darba li San Nikola kien veru stilla tal-maltemp kien fis-6 ta' Diċembru 1949, għax il-festi esterni ma setgħux isiru u l-purċissjoni ma hargitx. Għalhekk, minn dak inhar, is-Sigġiwin iddeċidew, talbu u qalghu l-permess għat-trasferiment tal-festa titulari għas-sajf. Din iċċelebrawha l-ewwel darba fl-10 ta' Ġunju 1951.

Mela l-kult ta' San Nikola wasal fostna kważi dritt minn pajjiżu: il-Liċja. Minn Myra wasal Kostantinopli mnejn xtered mal-pajjiżi li jdawru l-Mediterran u minn hawn lahaq l-ibghad irkejjien tad-dinja. Dan sehħ bejn is-sekli hamsa u hdxax permezz tal-bahħara u tal-firxa tal-kultura Bizantina. Dan il-kult għadu jispikka hafna fost il-Knejjes Insara tal-Lvant.

Il-kult universali tiegħu u għrajietu għaddewhom mill-għarbiel fin tal-kritiċi ta' l-istorja. Minn dan hareġ ċar li SAN NIKOLA KIEN JEŽISTI BHALA ISQOF TA' MYRA FI ŽMIEN L-IMPERATUR KOSTANTINU ^a306-337). Dan il-QADDIS TAWMATURGU, b'għemnejjel qdusitu bhala interċessur kbir quddiem Alla, rawwem stima u qima lejha tant kbira fil-qalb u l-mohħ tal-poplu, li b'xejn ma seta' jintesa tul sittax-il seklu u nofs li ilu li dahal igawdi 'l Alla mal-Qaddis in l-oħra fil-ġenna.

Noti u Riferenzi:

1. Dennis de Lucca, "Kif trawwem u kiber ir-raħal tagħna", f'IS-SIGĠIEWI – Marzu 1980, p. 15.
2. Gerardo Cioffari o.p., "STORIA DELLA BASILICA DI S. NICOLA DI BARI" – Bari 1984, p. 150
3. Nicolo Schiappacasse, "CULTO PRESTATO DAI GENOVESI A SAN NICOLÒ DI BARI – 1898.
4. R. White, T. Foster, "REPORT ON QRENDI AND SIGĠIEWI – 1967.
5. Il-Prof. Wetinger isostni li l-parroċċi ma setgħux twaqqfu fl-1436 għax wara l-invażjoni Tuneżina tas-sena 1429 wiehed ma setax jimmaġina dan, hekk ukoll wara l-1348 wiehed l-anqas jista' jimmaġina twaqqif ta' parroċċi avolja l-Isqof kien jgħix f'Malta.
6. "HAL MILLIERI – A MALTESE CASALE, ITS CHURCHES AND PAINTINGS" – Midsea Books – 1976, pp.99, 103, 116.
7. Din ir-relikwa insinji kienet tinzamm fi driegħ tal-fidda b'ornamenti tad-deheb u haġar prezzjuż, insteraq minn Napuljun, imma r-relikwa kienet imholliha fil-post. F'dokument iffirmit mill-Kappellani Konventwali, id-Driegħ ta' San Nikola tniżzel taht Nru. XLII.
8. Mgr. Arthur Bonnici, "HISTORY OF THE CHURCH IN MALTA", Vol. I, p.22.
9. Arturo Dimech, "L-ISTORJA TAL-KNISJA MALTJA", pp.430, 461, 462.